

السلام علیکم ورحمۃ اللہ وبرکاتہ

کیا ہر مسلمان پانچ وقت کی نماز اور نماز جنازہ وغیرہ پڑھا سکتا ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

: ہر مسلمان نماز پنجگانہ اور نماز جنازہ پڑھا سکتا ہے، بشرطیکہ اور متدین اور نماز کے ضروری مسائل و احکام کا علم رکھتا ہو جیسا کہ قرآن مجید میں ہے

قَالَ إِنِّي جَاعِلٌكَ لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنْتَابُ عَبْدِي الظَّالِمِينَ ۚ ... سورة البقرة ۱۲۴

”اللہ تعالیٰ نے ابراہیم سے کہا میں تجھے سب لوگوں کا امام بناؤں گا، وہ بولا میری اولاد میں سے بھی اللہ نے کہا ظالموں کو میرا عہد نہیں پہنچے گا۔“

: نیز فرمایا

وَالَّذِينَ يَقُولُونَ رَبَّنَا ابْنِ لَنَا مِن أَرْوَاحِنَا ذُرِّيَّتًا فَقَدْ كَذَّبُوا وَعَيْنُهُمْ لَذُنُوبِهِمْ لَمُسْقُوفَةٌ ۚ ... سورة الفرقان ۷۴

”وہ لوگ (مومن) جو کہتے ہیں اے ہمارے پروردگار ہم کو ہماری بیویوں اور اولاد سے آنکھوں کی ٹھنڈک عطا فرما اور ہم کو مستحقین کا امام بنا۔“

ان دونوں آیات مقدسہ کے اطلاق اور عموم سے ثابت ہوا کہ ہر وہ شخص جو ظالم، یعنی شریعت کا نافرمان نہ ہو، یعنی اشارہ ملتا ہے کہ سوائے ظالم کے ہر ایک مامان امام صلوة بن سکتا ہے۔ اور دوسری آیت کے مطابق ہر مسلمان امام نماز وغیرہ کی دعا مانگ سکتا ہے جب دعا مانگ سکتا ہے تو امامت بھی گرا سکتا ہے۔ ایک حدیث ملاحظہ فرمائیے

عَنْ أَبِي مَسْعُودٍ الْأَنْصَارِيِّ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «يُؤْتَمُّ الْقَوْمُ أَفْرُقُهُمْ لِكِتَابِ اللَّهِ، فَإِنْ كَانُوا فِي الْقِرَاءَةِ سَوَاءً، فَأَعْلَمُهُمْ بِالشَّيْءِ، فَإِنْ كَانُوا فِي الشَّيْءِ سَوَاءً، فَأَقْدَمُهُمْ هِجْرَةً، فَإِنْ كَانُوا فِي الْهِجْرَةِ سَوَاءً، فَأَقْدَمُهُمْ إِسْلَامًا»۔ الحدیث۔ ((صحیح مسلم: ج ۱ ص ۲۳۶ باب من احتج بالامامة))

رسول اللہ ﷺ نے فرمایا کہ قوم کی امامت وہ شخص کرے جو قرآن زیادہ جانتا ہے۔ اگر قرآن میں برابر ہو تو جو سنت کا علم زیادہ جانتا ہو۔ اگر سنت کے علم میں برابر ہوں تو جس نے پہلے ہجرت کی ہو، اگر ہجرت میں برابر ہوں تو جو اسلام پہلے لایا ہو۔

اس حدیث صحیح پر غور فرمائیے۔ اس میں صرف مراتب و فضائل باعتبار علم وغیرہ تو بیان کئے گئے ہیں، مگر امامت کے فرائض ادا کرنے والے کے متعلق رسول اللہ ﷺ نے کسی اتھارٹی سے سند امامت حاصل کرنے کی قطعاً کوئی (شرط اور قید نہیں لگائی۔ لہذا اس حدیث صحیح کے مطابق ہر مسلمان بوقت ضرورت شرعاً نماز پڑھا سکتا ہے۔ (مزید تفصیل کے لئے ملاحظہ ہو: کتاب فقہ السنۃ للشیخ محمد سابق مصری ج ۱ ص ۱۹۹ و شرح السنۃ ج ۲ ص ۳۹۶)

هذا ما عندي والله أعلم بالصواب

فتاویٰ محمدیہ

ج 1 ص 559

محدث فتویٰ